

यत् पृथग्वा विंशत् तोयकुम्भान् समुहरेत् ॥
पञ्चमर्थं ततस्तेषु प्रक्षिपेन्न्यूनपूर्वकम् ॥”
यथादि अल्पत्वाद्यपि जया अल्पस्य सर्वो-
च्चारणाभिधानात् ॥३॥ वृद्धन्तुः ।
“श्वशूद्रपतिताद्यान्त्या मृताश्चेद्दिजमन्दिरं ।
शौचं तत्र प्रवक्ष्यामि मनुना भाषितं यथा ॥
दशरात्राच्छुनि प्रेते ममसात् शूद्रे भवेच्छुचिः ।
ह्यभ्यान्तु पतिते गेहे अन्त्ये मासचतुष्टयात् ।
अन्त्ये वर्जयेद्दुर्गहमित्येवं मनुव्रवीत् ॥”
यमः ।
“दिजस्य मरणे वैश्वं विशुध्यति दिनत्रयात् ।
दिनैकेन वृद्धिर्भूमिरग्निक्षेपणलेपनैः ॥” ॥३॥
यथोक्तकालानन्तरं कर्त्तव्यमाह सम्बर्त्तः ।
“मृदुशुद्धिं प्रवक्ष्यामि भन्तःस्यश्वदूषिते ।
प्रोत्सृज्य स्यमयं पात्रं सिद्धमन्नं तथैव च ॥
मृदादपाय्य तत् सर्वं गोमयेनानुलेपयेत् ।
गोमयेनानुलिप्याय ह्यग्निनाप्रापयेदनुधः ॥
ब्राह्मणेभ्यस्तृप्तं च हिरण्यकुशवारिभिः ।
सर्वं मभ्युक्षयेद्देहं ततः शुध्यत्यसंशयः ॥”
मन्त्रानादेशे गायत्री ॥३॥ देवलः ।
“पञ्चधा वा चतुर्धा वा भूरमेध्या विशुध्यति ।
दुष्टा द्विधा त्रिधा वापि शुध्यते मलिनैकधा ॥
दहनं खननं भूमेरुपलेपनवापने ।
पर्जन्यवर्षणञ्चापि शौचं पञ्चविधं स्मृतम् ॥
प्रसृते गर्भिणी यत्र स्त्रियते यत्र मानुषः ।
चाण्डालैरुषितं यत्र यत्र विन्यस्यते श्वः ॥
विष्मत्प्रोपहतं यच्च कुणपो यत्र दृश्यते ।
एवं कश्मलभूयिष्ठा भूरमेध्यातिक्थ्यते ॥
कर्मिकौटपदक्षेपेदूषिता यत्र मेदिनी ।
वपस्या कर्षणेः क्षिप्ता वाप्लेर्वा दुष्टतां व्रजेत् ॥
नखदन्ततनूजलक्षुषपांशुरजोमलैः ।
भस्मपङ्कटैर्वापि प्रच्छन्ना मलिना भवेत् ॥”
वापनं मृदन्तरेण पूरणम् । जप्ता घनोभूत-
श्चादि । इति शुद्धितत्त्वम् ॥३॥ अपिच ।
याज्ञवल्क्य उवाच ।
“द्रव्यशुद्धिं प्रवक्ष्यामि तान्निबोधत सत्तमाः ।
सौवर्णराजताजानां शाकवज्रादिचर्मणाम् ॥
पात्राणां चमसानाञ्च वारिणा शुद्धिरिष्यते ।
उष्णवारिभिः शुक्लशुक्लवयोर्धन्यादेः प्रोक्षणेन च ॥
तक्षणात् दाहशुद्धादेर्यज्ञपात्रस्य मार्जनात् ।
सोष्णैरुदकगोमूत्रैः शुध्यत्याविककौशिकम् ॥
भैक्षं योषिभ्यः पुण्यं पुनः पाकाश्च होमयम् ।
गोव्राते च तथा केशमक्षिकाकौटदूषिते ।
भस्मक्षेपादिशुद्धिः स्याद्विशुद्धिर्मार्जनादिना ॥
वपुसीसकताम्बाणां चाराक्षोदकवारिभिः ।
भस्माक्षिलोहकांस्थानामभ्रातश्च सदा शुचिः ॥
अमेध्याक्तस्य मृत्तोयैर्गन्धलेपापकर्षणात् ।
शुचि गोदूषितं तोयं प्रकृतिस्यं महीगतम् ॥
तथा मांसं खचाण्डालक्रव्यादिनिपातितम् ।
रश्मिरग्नी रजश्चाया गौरश्वो वसुधानिलः ॥
अज्ञाजिप्रुषो मेध्यास्तथा चामलविन्दवः ।
जात्वा पोत्वा क्षुते सुप्ते भुक्ता रथोपसर्पणे ॥

आचान्तः पुनराचमेत् वासो व्युत्परिधाय च ।
क्षुते निष्ठोविते स्वापे परिधानेऽन्युपातने ॥
पञ्चस्तेषु नाचाभित् दक्षिणं श्वर्णं स्पृशेत् ।
तिष्ठन्त्यन्ध्यादयो देवा विप्रकर्णे तु दक्षिणे ॥”
इति गारुड ८७ अध्यायः ॥
अन्यच्च ।
“मणिवस्त्रप्रबालानां तद्वन्मृत्ताफलस्य च ।
शैलदाहमयानाञ्च दण्डशुक्लीषधस्य च ॥
शाकधान्याजिनानाञ्च संहतानाञ्च वाससाम् ।
वस्त्रकलानामशेषाणामम्बुना शुद्धिरिष्यते ॥
सर्वे ज्ञानामयोष्णे न तिलकक्लेन शोधनम् ।
कार्पासिकानां वस्त्राणां शुद्धिः स्यात् सह
भस्मना ॥
नागदन्तास्त्रिगङ्गाणां तक्षणाच्छुद्धिरिष्यते ।
पुनःपाकेन भाण्डानां स्यमयानाञ्च शुद्धता ॥
शुद्धं भक्षं कारुहस्तः पण्यं योषिभ्यः कं तथा ।
रथ्यागतमविज्ञातं दासवर्गेण यत् कृतम् ॥
वाक्श्वशस्तं चिरानौतमनेकान्तरितं लघु ।
चेष्टितं बालवृद्धानां बालस्य तु मुखं शुचिः ॥
क्लेच्छानामपि गोशालास्तनव्ययसुताः स्त्रियः
वाम्बिप्रुषो द्विजेन्द्राणां पाठे वागशुविन्दवः ॥
भूमिर्विशुध्यते स्वातदाहगोक्रमसचनैः ।
लेपादुक्ष खनात् सेकात् वैश्वसम्प्राज्जनाज्जलात्
केशकौटावपङ्कजे गोव्राते मलिकान्विते ।
मृदाहिरभस्मचाराणि प्रलेप्तव्यानि शुद्धये ॥
उडम्बराणाञ्चान्तेन चारिण वपुसीसयोः ।
कांस्थानां भस्मना शुद्धिस्तोयाच्छुद्धिर्द्रव्यस्य च ॥
अमेध्याक्तस्य मृत्तोयैर्गन्धापहरणेन च ।
अन्येषामपि तद्द्रव्यैः शुद्धिर्गन्धावहारतः ॥
मातुः प्रसवने वस्त्रः शकुनिः फलपातने ।
गर्हभो भारहारित्वे श्वा मृगग्रहणे शुचिः ॥
रथ्याकर्मतोयानि नावः पथि दण्डानि च ।
मारुतेनैव शुध्यन्ति पङ्कटश्चरितानि च ॥
मृतं द्रोणादकस्यान्तममेध्याभिभूतं भवेत् ।
अथमुद्बल्य सन्ध्यायं शेषस्य प्रोक्षणं स्मृतम् ॥
उपवासं त्रिरात्रं वा दूषितानस्य भोजने ।
अज्ञाते ज्ञातपूर्वं च नैव शुद्धिर्विधीयते ॥
उदक्याश्चाननगन्धं सृतिकान्धावशायिनः ।
मृदा स्त्रायीत शौचार्थं तथैव मृदाहारिणः ॥
सर्वे हर्मस्त्रि संस्पृश्य सवासाः स्नानमाचरेत् ।
आचम्येव तु निःक्षेपं गामालभ्याकर्मौच्य च ॥”
इति वामनपुराणे १४ अध्यायः ॥
अन्यत् मार्कण्डेयपुराणे सदाचाराध्याये द्रष्ट-
व्यम् ॥ जलशुद्धिरथा,—
“गङ्गे च यमुने चैव गोदावरि सरस्वति ।
नर्मदे सिन्धुकावेरि जलेऽस्नानं सन्धिधिं कुरु ॥”
भूतशुद्धिस्तु तच्छब्दे द्रष्टव्या ॥ ३॥ आसन-
शुद्धिरथा । “एते गन्धपुण्ये आधारशक्तिकमला-
सनाय नमः । आसनमन्त्रस्य मेरुपृष्ठ ऋषिः
सुतलं कन्दः कूर्मीः देवता आसनपरिग्रहे
विनियोगः ।
पृथ्वी त्वया धृता लोका देवि त्वं विष्णुना धृता

त्वच्च धारय मां नित्यं पवित्रं कुरु चासनम् ॥”
मण्डपशुद्धिरथा,—
“पञ्चगव्येन मूलेन मण्डपं परिशोधयेत् ॥”
गौतमीय ।
“पञ्चगव्येन तद्दुर्गं मण्डलञ्च विशेषयेत् ॥”
पञ्चगव्यप्रमाणन्तु तत्रैव ।
“पलमात्रं दुग्धभागं गोमूत्रं तावदित्यते ।
धृतञ्च पलमात्रं स्यात् गोमयं तोलकद्वयम् ॥
दधि प्रसृतिमात्रं स्यात् पञ्चगव्यमिदं स्मृतम् ।
अथवा पञ्चगव्यानां समानो भाग इत्यते ॥
मूलमन्त्रेण संमन्त्र्य तेनैव परिशोधयेत् ।
तेन सर्वविशुद्धिः स्यात् सर्वपापनिवृत्तनम् ॥”
इति तन्त्रसारः ॥३॥
ग्रहशुद्धिर्गोचरशब्दे द्रष्टव्या ॥
शुद्धोदनसुतः, पुं, (शुद्धोदनस्य सुतः ।) बुद्धमेदः ।
इति हेमचन्द्रः ॥
शुद्ध, लृट् य शौशीच । इति कविकल्पद्रुमः । (दिवा०
पर०-अक०-अनिट् ।) लृट्, अशुधत् । य, शुध्यति
लोकः स्नानात् । शौ, शोभा । रजसा शुध्यते
नारीत्यत्र शुध्यतीति क्षिपि शुधं करोतीति
जौ कर्मणि यकि रूपम् । इति दुर्गादासः ॥
शुन, श गत्याम् । इति कविकल्पद्रुमः ॥ (तुदा०-
पर०-सक०-सेट् ।) श, शुननि । शानिता ।
इति दुर्गादासः ॥
शुनः, पुं, (शुनति सदा इतस्ततो गच्छतीति ।
शुन + कः ।) कुकुरः । यथा,—
“कुकुरस्तु शुनिः स्नानः कपिलो-मण्डलः
शुनः ॥”
इत्यमरटीकायां भरतधृतवाचस्पतिः ॥
(शुनति क्षिप्रं गच्छतीति । कः । वायुः । इति
निघण्टुटीकायां देवराजयज्वा ॥ ५ । ३ । ३४ ।
क्षौ, सुखम् । इति ऋग्वेदभाष्ये सायणः । ४ ।
५० । ८ ॥)
शुनःशेफः, पुं, सुनिविशेषः । स तु ऋचीकसुनि-
पुत्रः । अश्वरीषेण यज्ञार्थं क्रीतः विश्वामित्रेण
रक्षितश्च । इति रामायणे वाल्मीकीये बाल-
काण्डे ६१ सर्गः ॥ (वरुणशपात् जलोदररोग-
पीडितो हरिश्चन्द्रः अजीर्णपुत्रं शुनःशेफं पशुं
विधाय वरुणतुष्ट्यर्थं यज्ञमारब्धवान् । कर्णा-
द्रचित्तो विश्वामित्रस्तु तमतीवव्याकुलमव-
लोक्य मोचयामास । ततः प्रसृति शुनःशेफोऽत्र
विश्वामित्रस्य पुत्र इति प्रसिद्धोऽभूत् । एतद-
न्तान्तस्तु देवीभागवते ७ स्कन्धे १६ अध्याय-
मारभ्य द्रष्टव्यः ॥ ‘कुकुरश्शिष्टः, क्षौ ॥
शुनकः, पुं, (शुनति इतस्ततो गच्छतीति ।
शुन गतौ + ‘कुन् शिल्पिसंज्ञयोरपूर्वं स्यापि ।’
उणा० २ । ३२ । इति कुन् । कुकुरः । इति
राजनिर्घण्टः ॥ (यथा, महाभारते । १३ ।
१२७ । १६ ।
“भिक्षमाण्डलं खट्वाञ्च कुकुरं शुनकं तथा ।
अप्रशस्तानि सर्वाणि यच्च वृक्षो गृहेरुहः ॥”
ऋषिविशेषः । यथा, महाभारते । २ । ४ । १० ।